

# बच्चे को जन्म देने के बारे में

## विचार करना

बच्चे का जीवन  
सबसे अच्छे ढंग से  
शुरू करने के लिए क्या खाएं

### फूड स्टैंडर्ड्स एजेंसी के प्रकाशन

इस प्रकाशन की या एजेंसी के अन्य प्रकाशनों की और कॉपियाँ मंगवाने के लिए  
फूड स्टैंडर्ड्स एजेंसी से संपर्क करें -


टेलीफ़ोन **0845 606 0667**  
मिनीकोम **0845 606 0678**  
फ़ैक्स **020 8867 3225**  
ईमेल **foodstandards@eclogistics.co.uk**

### इस शृंखला के अन्य प्रकाशन

गर्भ के समय भोजन (Eating while you are pregnant)	FSA/0615/0802
बच्चे को अपना दूध पिलाते समय भोजन (Eating for breastfeeding)	FSA/0624/0802
बच्चे को खिलाना पिलाना (Feeding your baby)	FSA/0633/0802
अपने नन्हें मुन्नें बच्चे को खिलाना पिलाना (Feeding your toddler)	FSA/0669/0802
अपने बड़े हो रहे बच्चे को खिलाना पिलाना (Feeding your growing child)	FSA/0642/0802
पुरुष और भोजन (Men and food)	FSA/0651/0802
जीवन के बाद वाले वर्षों में भोजन (Eating for later life)	FSA/0660/0802

Published by the Food Standards Agency 2002. Reprinted with amendments February 2003.

© Crown copyright 2002  
Printed in England 80k FSA/0452/0602



## विषय वस्तु

मुझे क्या खाना चाहिए?	1
क्या मुझे लोहे वाली और चीजें खाने की जरूरत है?	2
क्या कोई ऐसी चीजें भी हैं जो मुझे नहीं खानी पीनी चाहिए?	2
क्या मुझे विटामिन की गोलियाँ आदि लेनी चाहिए?	3
क्या मुझे अलकोहल (शराब) पीना कम करने की जरूरत है	4
मुझे अधिक जानकारी कहाँ से मिल सकती है?	4

यदि आप बच्चे को जन्म देने का विचार बना रही हैं, तो यह पुस्तिका बच्चे का जीवन सबसे अच्छे ढंग से शुरू करने के लिए सेहतमंद भोजन का चुनाव करने में आपकी मदद करेगी।

## प्र मुझे क्या खाना चाहिए?

उ सेहतमंद भोजन जीवन में किसी भी समय बहुत जरूरी होता है, खास तौर पर जब आप बच्चे को जन्म देने का विचार बना रही हों -

**कई प्रकार का भोजन खाना बहुत जरूरी है, जिसमें ये चीजें शामिल हों -**

- बहुत से फल और सब्जियाँ (ताजा, फ्रोजन, डिब्बे में बंद, सूखे या फलों के रस का रस) - दिन में पाँच भाग खाने की कोशिश करें
- स्टार्च वाली चीजें, जैसे रोटी, पास्ता, चावल और आलू
- जिन चीजों से प्रोटीन मिलती है, जैसे चर्बी उतार कर मीट और चिकन, मछली (हफ्ते में कम से कम दो बार मछली खाने की कोशिश करें, जिनमें एक मछली तेल वाली हो), अंडे और दालें (जैसे बीन्स और मसूर)। इनमें लोहा भी काफी होता है (देखें सफ़ा 2)
- दूध और दूध से बनी वस्तुएं, जैसे दूध, चीज़ (पनीर) और दही, जिनमें कैल्शियम बहुत होता है।



## प्र क्या मुझे लोहे वाली और चीजें खाने की जरूरत है?

- उ गर्भवतियों में लोहे की कमी हो सकती है, इस लिए आप लोहे वाली चीजें खाना पीना याद रखें। विटामिन सी वाली कोई चीज खाने या पीने की कोशिश करें, जैसे फलों के रस का गिलास, और साथ ही ऐसा खाना खाएं जिसमें काफी लोहा हो, क्योंकि इस तरह भोजन से लोहा प्राप्त करने में शरीर को मदद मिलेगी।



## इन खाद्य वस्तुओं से काफी लोहा मिल सकता है

- लाल मीट
- दालें
- ब्रैड या रोटी
- हरी सब्जियाँ
- फ़ोर्टीफ़ाईड ब्रेकफ़ास्ट सीरियल

यद्यपि लिवर (कलेजी) में लोहा बहुत होता है, फिर भी गर्भ के समय में आपको लिवर नहीं खाना चाहिए (आगे देखें क्या कोई ऐसी चीजें भी हैं जो मुझे नहीं खानी पीनी चाहिए?)।

## प्र क्या कोई ऐसी चीजें भी हैं जो मुझे नहीं खानी पीनी चाहिए?

- उ खास खयाल रखें कि आप बहुत अधिक विटामिन ए न खाएं। इसका अर्थ है कि आप मल्टीविटामिन गोलिएँ और लिवर (कलेजी) और लिवर से बनी पैटे जैसी चीजें ज्यादा न खाएं। आपको थोड़े से विटामिन ए की जरूरत है, परंतु जरूरत से अधिक खाने से यह आपके बच्चे को हानि पहुँचा सकता है। इसके बारे में अधिक जानकारी आप अपने जी पी डाक्टर या मिडवाइफ़ से लें।



आपको शार्क, सोर्डफ़िश और मार्लिन मछली नहीं खानी चाहिए, और ट्यूना भी कम खानी चाहिए। एक हफ़्ते में ट्यूना की एक स्टेक से अधिक न खाएं (जिसका भार पकाई का लगभग 140 ग्राम और कच्ची का लगभग 170 ग्राम होता है) या हफ़्ते में ट्यूना के दो से अधिक डिब्बे न खाएं (जिनमें पानी निकालने के बाद लगभग 140 ग्राम ट्यूना होती है। डिब्बे वाली ट्यूना का अर्थ है छः ट्यूना सैंडविचें या तीन ट्यूना सालादें। कारण यह है कि इन मछलियों में पारा अधिक होता है। अधिक पारा आपके बच्चे के नर्वस सिस्टम को खराब कर सकता है।

फ़्रैट (चर्बी या चिकनाई) और मीठे वाली चीजों का उपयोग कम करना भी अच्छी बात है, जैसे केक और बिस्कुट। इससे आपको अपना भार ठीक रखने में मदद मिलेगी।

## कुछ सेहतमंद हल्के से अल्पाहार

- चिकन, कटिज चीज या बिना चर्बी वाले हैम से भरी पित्ता ब्रैड या सैंडविच
- लो-फ़ैट दही
- सब्जियों और बीन्स का सूप
- फल - ताज़ा, डिब्बे में बंद या किशमिश जैसे सूखे फल

## प्र क्या मुझे विटामिन की गोलिएँ आदि लेनी चाहिए?

- उ आपको 400 माइक्रोग्राम (mcg) फ़ोलिक एसिड की गोलिएँ प्रतिदिन लेनी चाहिए। गर्भ निरोधक साधनों का प्रयोग छोड़ने से लेकर गर्भ के 12वें हफ़्ते तक यह गोली लेने की कोशिश करें।

आपको अपने खाने में फ़ोलिक एसिड वाली चीजें शामिल कर लेनी चाहिए, जैसे हरी सब्जियाँ और भूरे चावल, फ़ोर्टीफ़ाईड ब्रेड और ब्रेकफ़ास्ट सीरियल।

अब यह बात प्रमाणित हो चुकी है कि फ़ोलिक एसिड से स्पाईना बिफ़िडा जैसी न्यूरल ट्यूब में होने वाली खराबियों का खतरा कम होता है। यदि आप अपने लिए फ़ोलिक एसिड वाली मल्टीविटामिन गोलियाँ लेना चाहती हैं तो ध्यान रहे कि इनमें सही मात्रा में फ़ोलिक एसिड हो। यदि आप एक से अधिक प्रकार की मल्टीविटामिन गोलियाँ लेती हैं तो यह याद रखें, क्यों कि हो सकता है कि आप कुछ अन्य विटामिन ज़रूरत से अधिक ले रही हों।

यदि आपके किसी गर्भ में न्यूरल ट्यूब वाली खराबी पहले हो चुकी है तो आप अपने जी पी डाक्टर से सलाह लें।

### प्र क्या मुझे अल्कोहल (शराब) पीना कम करने की ज़रूरत है?

- उ आपको हफ़्ते में एक या दो बार अल्कोहल के 1 या 2 यूनिट से अधिक नहीं पीने चाहिए। एक यूनिट आम बीअर, लागर या साईडर के आधे पाइंट या वाईन के छोटे गिलास या पक्की शराब (स्पिरिट) के 25 मिलीलिट्र पैमाने के बराबर होता है।

### प्र मुझे अधिक जानकारी कहाँ से मिल सकती है?

- उ यदि गर्भ के बारे में योजना बनाने में मदद लेने के लिए आपको और जानकारी चाहिए, तो आप अपने जी पी डाक्टर, हेल्थ विज़िटर या स्थानीय हेल्थ प्रोमोशन यूनिट के साथ संपर्क करें।

आपको *Eating while you are pregnant* (गर्भ के समय भोजन), *Eating for breastfeeding* (बच्चे को अपना दूध पिलाते समय भोजन) और *Feeding your baby* (अपने बच्चे को खिलाना पिलाना) पढ़ने से लाभ हो सकता है, जो फ़ूड स्टैंडर्ड्स एजेंसी ने प्रकाशित की हैं और जिनके बारे में इस पुस्तिका के अंतिम सफ़े पर जानकारी दी है।

भोजन के बारे में अधिक जानकारी आपको इस वेबसाईट पर मिल सकती है - [www.food.gov.uk](http://www.food.gov.uk)



[www.food.gov.uk/tryingforababy](http://www.food.gov.uk/tryingforababy)